

БЕЛАРУСКАЯ**KRYNICA****TYDNIOWAJA SIALANSKAJA HAZETA**

Adres Redakcyi i Adm.: Wilnia, Połackaja 4—10.

Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 8 zł;

na paŭhoda 4 zł., na 3 mies. 2 zł., na 1 mies. 1 zł.

POLONIZACYJA PRAWA-SŁAŬJA.

Dačuŭšysia, što palaki zadumali zrabić polska-narodny prawasłaŭny kaścioł, ja pa-čaŭ uwaźniej pryhladacca da žyćcia i dajšoŭ da prakanańnia, što ŭ fakcie zasnaŭnia polskaha prawasłaŭnaha kaściołu kryjucca wialikija i hłybokija palityčnyja mety. Toje, što ja spaściaroh, ja chacieŭ-by pa-paradku wylażyć.

1. Fakt pierachodu Ks. Hušny i Piatruški ŭ prawasłaŭje adbyŭsia ŭ Waršawie pierad prawasłaŭnym mitrapalitam Dzianisam. A hety mitrapalit ničoŭha nia robić biez dazwołu polskich kiraŭničyich kruhoŭ. Značyć — ichny pierachod apiakawany polskaj palitykaj.

2. Ciapier polskaja palityka imkniecca da taho, kab prawasłaŭnyja seminarij spolščyć i wyhaďawać prawasłaŭnych świaščeńnikaŭ u polskim duchu, a nawat polskim patryatyźmie.

3. Niekatoryja świaščeńniki, chočućy prypadabacca polskamu ŭradu, užo ciapier starajucca dobra wywućyć polskuju mowu, haworać papolsku ŭ swajej siamji i nawat uwodziac polskuju mowu ŭ carkwu.

4. Da hetych faktaŭ treba dabawić jašče adzin, mo' najwaźniejy: zaleźnaść prawasłaŭnych biskupaŭ u Polšcy całkom ad polskaha ŭradu... A treba wiedać, što ad tych biskupaŭ zależyć usio prawasłaŭnaje žyćcio... Značyć usio prawasłaŭje zależyć ad polskaha ŭradu...

Pryhladajučysia da tych faktaŭ, my widzim, jak chitra polski ŭrad prawodzić polskuju palityku: pačaŭszy ad wiarchoŭ prawasłaŭnaj carkwy pamaleńku spuskajecta

ŭniz... da narodu. I treba pryznacca, što wiarchi prawasłaŭnaj carkwy ŭ Polšcy ŭžo spolonizawany: usie prawasłaŭnyja jerarchi i dobra haworać i dobra čujucca — papolsku.

Ciapier uwaha polskaj palityki źwierniena na prawasłaŭnaje niżejšaje duchawienstwa. Tut sprawa pašla trochi ciażej, ale ŭsio-ž-taki jość dobryja wyniki: jak my ŭžo kazali niekatoryja świaščeńniki polščacca. Na padmohu hetym świaščeńnikom prychoďzac ciapier nastajaščyja palaki: Hušno i Piatruška. Hetyja dyk parasiejsku nia buduć hawaryć, a tolki papolsku. A jany-ž uwujduć u hušču prawasłaŭnaha duchawienstwa — značyć polonizacyja tych kruhoŭ, z katorymi buduć trymacca Hušno i Pietruška pojdzie jašče šybčej. Hetyja ksian-dzy ŭwiaduć u prawasłaŭnaje duchawienstwa čysta-polski „narodowy“ duch... Woś zatyj jany i cennyja dla polskaj palityki.

A potym... Potym sprawa polonizacyi ad wiarchoŭ piarojdzie ŭ nizy — da prawasłaŭnaha narodu. Bo Hušno i Piatruška nia buduć piajac paławiansku abo parasiejsku — jany buduć adpraŭlać słuźbu Božuju (liturhiju) u carkwach papolsku — značyć, karyść dla polonizacyi nie aby jakaja, polskaść zdabywaje bolš, čym u katalickim kaściele, bo tut choć usio papolsku, ale liturhija adbywajecc paławacinsku. I polskaj liturhii ŭ carkwie prawasłaŭny narod budzie słuhać... i pierajmac — a heta niešta značyć dla polščyny!

Kali ŭdałosia spolščyć wiarchi, to moža ŭdasca i nizy — woś budzie motto polskaj palityki ŭ adnosinach da prawasłaŭnych.

Bačacy takuju polskuju palityku adnosna

da prawasłaŭnych, my lohka zrazumiejem takuju samuju palityku adnosna da katalikoŭ. „Polskaja“ carkwa pawinna zrabić tuju samuju rabotu, jakuju rabiŭ i robić „polski“ kaścioł — woś jaki wywad z našych życiowych spaściaroh. I choć polskija palityki prawodziac hetu palityku chitra i aściarożna — to ūsio-ż taki jaje ūtaić u miašku nielha — jana wylazić na wierch.

Ciapier usim jasna, što polskaja palityka biare ū ruki i robić swajej słuŭkaj prawasłaŭnuju carkwu, tak-sama jak użo daŭno zrabiła heta z katalickim kaściołam. Dyk budźma aściarożny.

S. K—i.

Światkujem 10-lećcie našaj hazety, bo wychodzić jana użo ū świet u nastupnych dziesiacych hadoch: 1917—18—19—20—21—22—23—24—25 i 1926. Ale hetyja 10 hadoŭ nia poŭnyja. Dyk heta pasłużyła pryčynaj hramadaŭskamu pisaku ū Nr 24 „Народнай Справы“ nazwać naš jubilej „fałšywym“, prypisać nam „świadoma manliwuju infarmacyju“ i cely rad brukowachulihanskich lajanak i prytyčak.

U abaronie swajho dobraha imia my musili-b atkliknucca da hramadzianskaha sudu čeści. Adnak my wolnyja ad hetaha abawiazku, bo za henyja nieetyčnyja i niakulturnyja na nas napadki winawat wiadomy Anton Łuckiewič, jaki za padobnyja rečy użo asudżany prad hramadzianskim sudam čeści, a tak-ža bity pa twary.

Astajecca tolki škadawać, što čalawiek hety ūwioŭ u hramadaŭskuju presu azijackija sposaby publicystyki i staŭsia bačkam hazetnaha bandytyzmu. Usio zdarowaje biełaruskaje hramadzianstwa dla ahulnaha dabra ū imia Bożych i Ludzkich Idealaŭ pawinna zmahacca z padobnym maralnym wyradžeńniem.

M. HAŁUBIANKA-BUČYNSKAJA.

Alkohol i baraćba ż im.

(Hl. „Bieł. Krynicu“ Nr. 33).

5. Dzieci alkoholikaŭ.

Wučonymi, dachtarami, pryrodaznaŭcami, wučycielami świerdżana, što alkohol škodzić nia tolki tamu, katory pje, ale i tym, jakija majucca tolki na świet naradzicca—dzieciam. I niawinna je dzicianio ad sama-ha zapačaćcia maje sumny los, dziakujučy abaim bačkom, abo adnamu z ich. U siemjach alkoholikaŭ duża časta na świet prychodziac dzieci ci niażywyja, ci niazdatnyja da żyćcia, ci chworyja roznymi chwiarobami, ci wielmi lohka chwarejuć na żywot, zapaleńnie kišok, horła, lohkich, chwarejuć roznymi zaraznymi chwiarobami: škarlatynaj, wodraj, suchotami, koklušam i druhimi.

Kali zaniadużaje dzicianio, bački, jakija šmat ci nawat i troška pjuć, pawinny siabie zapytać: ci jany nie winawaty ū chwiarobie, ci śmierci dziciaci. Bački winawaty, kali pjuć. Bački, kali nie škadujecie siabie, swajho zdarouja, hrošaŭ, paškadujecie hetych małych dzicianiatak — nia puščajcie ich na świet kalekami,

Biełaruskaść u muzycy.

Muzyka dziełicca pieradusim na wokalnju (hałasnuju) i instrumentalnuju. Biazumoŭna, najpieršy dziełnik dumki muzyčnaj byŭ wokalizm, katory i pabudziŭ čalawieka da stwareńnia muzyčnych instrumetaŭ i naahŭ muzyki instrumentalnaj. Dyk šukajučy ū nas na Biełarusi taje muzyki, katoruju možna było-by nazwać ułasnaściu biełaruskaha narodu — muzykaj biełaruskaj, treba jaje šukać u biełaruskim narodnym wokalizmie. Razhladajučy biełaruski narodny wokalizm, abo prašciej skazać usłuchajučysia ū biełaruskiju narodnuju pieśniu-melodyju, biaručy za asnowu toniku i ad henaje toniki, z hetych samych hukaŭ melodyj, budujučy tatrachordy pawodle prawil teoryi muzyki (raźwićcio ham) — atrymajem hrupu hukaŭ u raźmierzach aktawy, ułożanuju ū kalejnyja stopni hamy, susim niazhodnuju z hamaj **dur** i **mol**, a ū bolšaści susim zhodnuju z hamami stara-hreckimi. Dla prykładu woźmiem chaciaž-by tolki hukami biaz rytmički woś hetuju biełaruskiju narodnuju melodyju: **la, do, si, la, mi, fa, mi, re, do, la, do, mi, re, do, re, do, si, la, sol, do, mi, re, do, re, mi, re, la**. Tutaka biazumoŭna budzieć tonikaj „la“. I kali ūłażyć henyja huki ū kalejnej stopni hamy, to atrymajem hreckuju hypodoryckuju hamu: **la, si, do, re, mi, fa, sol, la**. Pawodle sučasnej muzyki henaja hama padchođnaja da apadajučaj hamy „la mol“ biaz huku (noty) charakterystyčnaha. Ale kali ūziać pad uwahu raskład hukaŭ u henaj melodyi, asabliwa pry zakančeńni muzyčnaj dumki, hdzie melodyja iz IV apada je na swaju toniku I, to tutka ani jak niemahčyma ū harmonizacyi ūwadzić huku (tonu) charakterystyčnaha*) z boku hledžańnia estetyčnaha čućcia hetaj melodyi, a kali-b nasuproč estetyčnaha čućcia henaj melodyi ūwiaści charakterystyčny huk, to melodyja tracić zusim svoj charakter, dzieła hetaha možna iz peŭnaścij abaznačyć, što hetaja biełaruskaja narodnaja melodyja jość nia ū hamie „la mol“, a ū hamie hypodoryckaj.

*) 7-my stop hamy.

chwiarawitymi na ūsio żyćcio. Wy, bački, što pjicio. winawaty ū śmierci, kalectwie i chwiarawitaści dzieci. A śmierotnaść dzieci bačkoŭ alkoholikaŭ wializarnaja: na 100 radziŭšychsia pamiraje 60. Wučonyja raŭniiali siemji ćwiariozych i pjanic. 10 siemjaŭ alkoholikaŭ mieli 57 dzieci, z ich 22 zachwareła i pamiorła praz niadoŭhi čas. 25 pamiorła ū pieršyja dni swajho żyćcia i tolki 10 zastałosia pry żyćci.

10 siemjaŭ ćwiariozych miała 61 dzicianio. Z ich zachwareła 6 dz. i pamiorła 5 u pieršyja dni swajho żyćcia, zastałosia 50 dziecianiatak. Kali-ż dzieci pjanic i paprawiacca z chwiarob, to zwyčajna bywajuć małakroŭnymi, słabymi, kwolymi. Z dzieci bačkoŭ alkoholikaŭ wyrastajuć dzieci nerwowyja, niazdolnyja, małazdatnyja da żyćcia, niepasłušnyja, złosnyja, uporystyja, laniwyja, machlary, ašukancy, zdatnyja da ūsiaho błaħoha i niemarnaha.

Wučycielki i wučycieli kažuć, što dzieci bačkoŭ alkoholikaŭ i pjanic u škole horaj wučacca, jak dzieci ćwiariozych bačkoŭ.

6. Dzieci-alkaholiki.

A što-ż kazaci ab dziciach, jakija sami pjuć ha-relku ci samahonku! Duża časta bywaje ū siemjach,

U biełaruskim narodnym wokalizmie padobnae budowy melodyj, a tak-sama i druhich rožnarodnych melodyj, ani jak nie padchodnych da sučasnae hamy **Dur i Mol**, napatykajecca mnoha. Heta i još asobnaš našaj muzyki, katoruju možna nazwać biełaruskaścij u muzycy. Tyja biełaruskija pieśni, jakija asnowany na hamach zrodniennyh z hamami hreckimi, pakazujuć na swaju hlybokuju daŭnašć i ŭtrymalisia pierawažna ŭ najbołš hłuchich kulkach Bielarusi. Piesni hetyja čakajuć jašče na sumlennuju i ŭmieľuju apracoŭku.

A kab prystupić da apracoŭki hetaj našaj muzyki; pierad usim treba sabrać henyja melodyi. Sposab zbirańnia melodyjaŭ napišu druhim razam. **B. T—r.**

Biełaruski ściah.

Uzniaŭsia śmieľa, wolna ŭ nieba,
Bieł-krywawy-bieły ściah —
Dašć narodu sił, jak treba,
Jon žyćcia nam znak i ślach!

Dyk idzi-ż pad ściah pryhoży,
Toj, kamu svoj dorah kut!
Budzie z tym Chrystos — Syn Boży
Baranić narod naš tut.

Z ściahem henym nam nia strašna
Napašć woraža i kroŭ —
My — siamja ŭsia harapašna,
Budziem żyć lepš ad dziadoŭ!

Dyk ŭzdymajsia ŭwyš pad nieba
Bieł-čyrwona-bieły ściah,
Ty daśi nam sił, jak treba,
Ty žyćcia i woli ślach!

Haljaš Leŭčyk.

Da nas pišuć.

BJUĆ I PŁAKAĆ NIE DAJUĆ!

Žodziški, Wialejskaha paw. Jak užo pisałasia ŭ „B. Krynicy“, palicyjant Gurkiewič pabiŭ u našym miastečku chłapca Adwarda Čartowiča. U adkaz na he-ty palicejski razboj dana była telehrama ŭ Wilniu, a adzin z pasłoŭ chadziŭ da Wajawody — i što-ż? Pytajeciesia ludzi, što było? Dyk pasłuchajcie.

Jak tolki naš probašć daŭ telehramu ŭ Wilniu, to tutejšy kamendant pačaŭ rabić „sledztwa“, dapytwaŭ chłopcaŭ i dziaŭcat, pisaŭ niešta i skora-skora wysłaŭ niedzie, kažuć, što ŭ sud. Tymčasam pryjechaŭ z Wialejki ad starostwa niejki čynoŭnik, kab zrabieć „sledztwa“ ad siabie. Pačaŭ i jon wypytywać, ale wypytywaŭ tak, kab ŭsiu sprawu pierawiarnuć da hary nahami: značyć, kab nia byŭ winawaty palicyjant, ale kab abwinawacić chłapcoŭ, a pieradusim pabitaha Adwarda. Kali pryjechali našy chłopcycy świedčyć i kali hawaryli praŭdu, to toj „śledčy“ pytaŭsia: „a kto pana nauczył tak mowieć“? Kali-ż prychodzili našyja konfidenty z wojtam i pisaram na čale, tady ŭsio było dobra i praŭdziwa. Im była poŭnaja wiera, i našym chłopcem nia weryli.

I što-ż wysła?

A woś što wysła. Usim chłopcem, katoryja byli na wiečarnie (i nawat tym, katoryja nia byli!) pryšla kara: płacić pa 10 zł. štrafu, abo pa 4 dni adsiedki! I nia tolki chłopcem, ale nawat dziaŭčatam. Woś da čaho dażyłisia! Dyk pasiarod maładziaży zrazumiełaje abureńnie, ludzi klanuć a palicyju i polskija paradki.

I kudy jany nas wiaduć? To-ż tyja palicyjanty, što pabili Čartowiča prychodzili da chłopcaŭ i namaŭlali ich kryčać „ura“, a potym abwinili ich u tym, što jany zbiralisia jści brać i abiezarużyć pastarunak! Woś da jakich štuk dachodzić palicyja!

Takaja taktyka dawiadzieć da taho, što narod naš z ahidaj budzie ŭhladacca na polskaha ŭradaŭca, jaki

što, kali bački pjuć sami, dyk dajuć i swajmu synočku ci dačušcy.

Bački! što wy robicie? Wy atručwajecie swajo małoje dzicio. Dzicia zwykniecca z małych hadoŭ na harełku, a pašla i samo budzie jaje ciahac ad bačkoŭ i pić. Dzieci, jakija pjuć nia tak zdolny da nawuki. Na sprobu ŭ adnej škole zahranicaj, adnej pałowie školnikaŭ-wučniaŭ dali trošku harełki, a druhoj pałowie wučniaŭ tej-ža samaj klasy nia dali ničoha i prakanalisia, što taja časć wučniaŭ, jakoj dali troška wypić harełki narabiła ŭ ćwičeńni bolej abmyłak, čymsia druha-ja časć, jakoj nie dawali harełki.

7. Siamja i alkoholik.

Pahladzimo, što robicca ŭ siemjach pjanic. Siamja pjanicy — heta najnieščaśliwiejšaja siamja na świecie. U chacie choład, hoład, niaŭtulnašć; u szkołu dzieci iduć trasučysia ad choładu i hoładu, nia ma čym chaty sahreć, nia ma što daci dziaciom, bo bačka ŭsio prapiwaje ŭ karčmie.

U siamji pjanicy biez kanca swarki i razdory. Bačka bje swaju żonku, maci swaich dziaciej, a časta biez daj pryčyny. Bački zabywajucca ab swaich abawiazkach adnosna dziaciej. Dzieci majuć prawa na

ščaście, na bačkaŭskaje i matčynaje kachańnie. A hdzie ščaście dziciaci bački pjanicy? Hdzie kachańnie bačkoŭ, jakoje jaho maje wieści praz čajaje žyćcio? Bački, što wy dajecie swaim małym dziecianiatkam zamiest ščaćcia, kachańnia, utulnaści, soniejka? Šłozy, hora, kryŭdu, biadu! Bački! Wy kradzicio ščaście małym i kali wyraście dzicia, to nia raz jano budzie praklinaci swajo dziacinstwa, svoj los i razam z hety-
m was!...

8. Alkohol i maralnašć.

Alkoholik u siamji — heta najwialikšaje niaščaście. Toje, što dobre, pryhožaje ŭ čaławieku zahinie ŭ alkoholika-pjanicy, zastaniecca tolki źwiaruška dyj horšy ad źwiera.

Pjanica robicca strašennym ehoistam (sabiethnikam) — usio tolki dla siabie, ničoha dla druhich. Usie najlepšyja pačućci: kachańnie Boha, swajej siamji, dziaciej, swajho narodu, bačkaŭščyny — prapadajuć, hinuć u mory alkoholu. Časam budućy ćwiarozym, jon wiedaje, što drenna robić, słuchajecca i zhadžajecca z tym, chto admaŭlaje jaho ad pićcia harełki i nawat abiaccaje paprawu, ale heta abiaccanie zastajecca tolki abiaccaniem.

tak strašenna ździekujecca nad usimi lepšymi hramadzaniami kraju.

I jašče dawiadzieć da taho, što narod naš družna budzie bracca da arhanizacyi, kab ahulnymi siłami pieramahcy ũsiu hetu złybiadu, jakaja tak mocna absieła jahony kwoły arhanizm Toj samy.

WYHODA ŬRADAŬCU.

W-ka Humny, Brasłaŭskaha paw. U 1923 h. pryjechaŭ u Brasłaŭ niejki palicyjant, proźwišća ja dawiedaŭsia tolki ciapier. Usie jaho zwali „Pylnym miaškom udarany“; nia wiedaju, čamu tak. Kožnamu jon kidajecca ũ wočy wialikimi akularami (musiće ślapawaty). Biehajeć jon nos ũ haru zdadzioršy i nia widziačy ziamli ludziej źbiwaje.

Za heta, ci mo' za što inšaje prahnali jaho z palicyi, ale ũ chutkim časie pryniali sekwestrataram. Kožny zhodzicca, što heta dobraya vyhoda, ale siole ta jon natrapiŭ na druhuju vyhodu.

Niedaloka ad nas u zaścienku żywie ślachcic B. U.; u jaho jość dačka Alena, jakaja nia lubie biełaruskich chłapcoŭ i biełaruskaj mowy, choć sama i nia ũmieje papolsku, a bački nikoli j hawaryć nia probujuć inakš, jak pabiełarusku. Paładziŭsia heny sekwestratar chadzić z wizytami da ślachcianki Aleny, a bački ličačy, što sekwestratar uzdumaŭ zrabicca ichnim ziaciem, biazpłatna kormiać jaho ũžo paŭhoda. Ciešacca jany duža, kali sekwestratar pahawora z ichnaj dačkoj na rynku ũ Brasłaŭji.

Jak bačycie, wiazieć uradaŭcu: maje hrošy sa skarbu i ślachcic kormie biazpłatna.

Našy ślachcianki aśleplenja hłupotaj i aśleplenja nienawišciu da ũsiaho biełaruskaha, chapajucca za pieršaha lepšaha, jakoha nawat na „kresach“ honiać z palicyi.

Sialanki-Biełaruski! Nie čurajciesia swajej mowy i nie ũhanajciesia za niejkimi biazdomnymi pryjechaŭšymi sa świetu „ŭradaŭcami“. Lepšyja dla was swaje sialanskija chłopcyp-Biełarusy.

Sialanka z pad Humnaŭ.

Hetakija chwiliny, kali pjanica choča paprawicca, prychodzić kali-niekali: jon uspaminaje ab usim i praklinaje swajo zmarnawanaje żywćio. Ale iznoŭ pryjdzie stałaje žadańnie pić: ab paprawie zabywajecca, zabywajecca ab usich paŭstanowach, abiacańniach.

Bolej jak 70 prac. usich prastupkaŭ suprociŭ maralnaści ad pićcia chmielnych napitkaŭ. Bolej, jak 50 prac. zabojsťwaŭ, bolej jak 80 prac. krywawych swarak—ad pićcia alkoholnych napitkaŭ; bolej jak 60 prac. žančyn raspušnic. Palicyjnaja statystyka Złučanych Staŭnaŭ Ameryki piša, što ũ 1900 h. było wypita na 1600 miljonaŭ dalaraŭ alkoholu, a aprača hetaha ũtrymańnie alkoholiakaŭ kaštawała Złučanym Štatom 1300 miljonaŭ dalaraŭ; 3000 žančyn było zabitych mužami-alkaholikami i pjanicami; 7000 asob zabili alkoholiiki-pjanicy; 2500 dziaciej prydušyli maci-pjanicy.

Što robić z čaławiekam harelka, ũžo pišycca ũ starych knihach. Hetak u wadnej uschodniaj bajcy haworycca: Kali Noj pačaŭ sadzić winahrad, pryjšoŭ da jaho čort i pačaŭ prasicca pryniać jaho na pracu z tej umowaj, što dźwie traciny ũsiaho ũradžaju winahradu buduć jahonyja—čortawy. Noj zhadziŭsia. Čort paliwaŭ winahrad krywioj papuhi, pašla krywioj nałpy,

PRYJECHAŬ I PAJECHAŬ.

Wojstam, Wialejskaha paw. 16 lipnia s. h. u našaje parafii adbywaŭsia fest M. B. Škaplernaj; choć świata było ũ budni dzień, ale ludcaŭ było šmat. Na hety fest pryjechaŭ susiedni Žodziszny probašč ks. Hadleŭski. Kazańni ũ nas adbywajucca ũ niadzieli dy świata tolki papolsku. Dumali našy braty ũ swaim kaściele choć raz u hod mieć dla siabie ũ rodnaj mowie kazańnie, choć pa niešpary, bo sumaj było polskaje kazańnie Woš-ža sabraŭsia niekalki čaławiek da swajho probašća prasić pazwaleńnia dla ks. Hadleŭskaha skazać nam kazańnie pabiełarusku, ale naš probašč zabaraniŭ, jak-by jakoj zarazy i skazaŭ: „to-ž było kazańnie, žadnych inšych kazań w kościele być nie može“ i tak nia zbylisia našyja žadańni praz našaha probašća. Boža-ž naš Adziny, kali-ž heta pierastanuć ksiandzy pužacca nas i našaje mowy?

10 žniŭnia siol. hodu našaje miastečka i niekatoryja wioski prajejdam adwiedaŭ Wilenski Wajawoda p. Račkiewič. Sustrakali jaho ũ našym miastečku, jak-by biskupa ci samoha Papieža, bo pa przykazu palicyi i miascowaha probašća ks. Mačulskaha, katory pierad hetym u niadzieli z ambony skazaŭ, kab ludzi dastawili biarozak, jołašak i naplali wiankoŭ z usiakaje zieleńi. Pa hetym zahadzie ludzi niekatoryja śluchali, bo z ambony było skazana, „što wajawoda ũsio dobreje dla ludziej robić“, a wiedama-ž — ludzi čakajučy lepšaha żywćia, u nočy i rynulisia, choć nia ũsie, da ũbirańnia bramaŭ, a niekatoryja dastaŭlać wianki z zieleńi, kab tolki dahadzić hetamu-ž wajawodzie. Ale ũsim hetym abmanulisia, bo nia tolki što kab dać, ale i hawaryć z našymi ludcami nia nadta chacieŭ.

Pierad prajejdam jaho praz adnu z wiosak našaje hminy, ludzi jaje byli pawiedamleny papadmiatać i paprybirać u wioscy, a wiedama-ž u pahodny i rabočy čas, to byli doma adny tolki dzieci i hetyja napužanyja paślancom lotali dy zahaniłi z pola matak swaich, kab hetyja jšli wulicu miaści „bo budzie hasudar jechać“, kryčačy heta na ũsio horła.

Pan wajawoda ũsiudy prajejchaŭ i nia to što dać,

pašla krywioj lwa i ũ kancy krywioj świńni. I z taho času zaležna ad taho, skolki čaławiek wypjeć, jość: z pačatku hutarliwy i lubić chwalicca, jak papuha; pašla, kali wypje trošku bolejšy, wiortki i chutki jak nałpa, pašla zły, błaħi, šalony, jak leŭ, a pašla... u kancy-kancoŭ jon świńnia.

9. Pabožnaść i alkoholik.

Kali tleje ũ sercy malupacieńkaja iskra pabožnaści, to harelka jość najlepšaja wada, kab zahasić hetu iskru Hetak jość zapraŭdy. Prahledzimo pa čarzie ũsie 10 Božych Prykazańniaŭ.

I. Pieršaje przykazańnie — „Ja jość Pan, Boh Twój, nia miej bahoŭ čužych prada mnoj“.

Ci heta alkoholik zachowywaje? Nie.

Jon da flaški harelki molicca, a nie da Boha.

II. Druhoje przyk. — „Nia ũzywaj Imieńnia Pana Boha Twjho daremna“.

A što-ž robić alkoholik-pjanica? Za kožnym słowam praklinaje, a z Boha naśmiawajecca.

III. Treciaje przyk. — „Pamiatuj dzień światočny światkawać“.

Ci-ž alkoholik pjanica padumaje ab światkawańni niadzieli i świat? Niadziela jość dzień Boha, ale ũ

ale i rady nichto nijakaj nie dabiŭsia. I tak adkul jon pryjechaŭ, tudy i pajechaŭ, našych ludcaŭ nie paciešyŭszy ničym.

Skobzakasevič.

„ŠČYRAŠĆ“ URADAŮCAŮ.

Kamai, Świancianskaha paw. Žyćcio našaha kutka jak i ũsiudy nia jość wiasiołaje. Pašla wajny pieršyja hady ũ nas była hmina ũ poŭnym składzie, ale nia nadta ščyra pracawała. Urad pryšlaŭ u hminu niejka-ha p. Krussa, katory ũwajšoŭ u skład hminy pad nazowam sekwestrata i ščyra ũziaŭsia za pracu. Choć pa wołaści zusim mała jeździŭ, za toje ũ hminie pracawaŭ ščyra. Kali chto prynios spoźnieny pa-datak, — za koŭny nakaz braŭ ekzekucyjnych 1 zlot 50 hr, aŭ narešcie z wojtam i pisaram papaŭ u turmu. I etak skład hminy ũmianiŭsia, a ščyrašć da pra-cy astałaŭsia taja sama.

Alle dla Źuradu wiadać i hetaha mała, bo Ź paćatku wieraśnia pryjechaŹ u hminu pawiatowy sekwestratar i pajechaŹ pa wołaści spahaniać „zaległośc“, i tak 15 wieraśnia pryjechaŹ i da mianie; u mianie była nie zapłaćana majontkowych majowaja rata 52 zł. 79 hr. i hetuju sumu skazaŹ zapłaćać iz procentami, lićućy ad traŹnia miesiaca. Ja na toje hora nia zmoh sabrać usich hrośaj, a tolki 23 zł., tady pan sekwestratar uziaŹuśy hetyja 23 zł. adlićyŹ pracenty i ekzekucyjnyja, a astatak 17 zł. 70 hr. zalićyŹ na ratu, hetakim paradkam astałosia nie daplacana 35 zł. 9 hr., za katoryja apisaŹ: kaźuch, jarmiak i samawar, dalićyŹ jaśće ekzekucyjnyja; takim paradkam za adzin nakaz i adzin przyjezd sekwestratara, uziata dwa razy ekzekucyjnyja. Ci-ż he-ta nia ździeki?! Pakutnik.

Biełaruskaja lekcyja

ka Ź 3 hadzinie Ź sali Bielaruskaj Himnazii. PračytaŹ lekcyy d-r J. Stankiewicz na temu: „Bielaruskija musulmanie i bielaruŹskaja literatura arabskim piŹmom. Uchod darma.

niadzielu alkoholik świątkuje nia dzień Boha; addaje
 żeść i sławu, ale nia Bohu, a harełcy-alkaholu. Kali
 ūsie kramy pazačyniany, karčmy paadčyniany, a kali
 kaścioł na pałowu pusty, — karčmy pierapoŭnieny.
 Hetak świątkuje alkoholik świąteczny dzień.

IV pryk. — „Šanuj bačku swajho i maci swaju“.

Wiedajemo, što pjanica nie šanuje swaich bačkoŭ, a dzieci jahonyja nie šanujuć jaho, tamu, što nia wart jon pašany; jon nie kłapacicca ab wychawaŭni dzietak swaich, a swaim bačkom u staraści ichniaj kryžom i ciažaram jon, a nie padporaj, jak musiŭ-by byci.

V pryk. — „Nia zabiwaj“.

Wiadomaja reč, što V pryk. „Nie zabiwaj, pjanicy-alkaholiki najbolej narušajuč. Nia tolki swajo žyćcio skaročywajuć pićciom harełki, ale skaročywajuć žyćcio žonki, dziaciej, a tak-ža parywajucca na žyćcio swaich bliźnich.

VI pryk. — „Nia cužalož“.

Alkohol još najbolšy worah maralnaści, dobrych pastupkaŭ. Myśli, dumki i žadańnia alkoholika skiro-wywajucca na niaprustojnyja rečy, a jahonyja pieśni, hutarki biazstydnyja, niemaralnyja. I kab nia było chmiel-nych napitkaŭ, była-by značna mienš čužałoŭstwa i druhich hrachoŭ.

Z biełaruskaha žyćcia.

Z Radawaj Biełarusi.

Padwyška płaty rabotnikom. Komisija dziela dośledaŭ zarabotnaje płaty apracawała projekt, pawodle jakoha padwyšku majuć atrymać rabotniki, pracujučyja ŭ promyśle wałakonnym, metalurhičnym, a tak-ža rabotniki, jakija pierarablajuć syrec ziemlarobskich wytworaŭ.

Wywučennie historyi biełaruskaha teatru. Teatralnaja padsekcyja IBK wyznačyła cely rad·dakładčykaŭ, jakija raspracoŭwajuć pytaŭni historyi biełaruskaha teatru. Miž inšym buduć raspracowany hetkija pytaŭni: biełaruskaja betlejka teatr časou Marcinkiewiča, teatr časou pańščyny, biełaruskaha teatru časou adradžeńnia epochi lhnata Bujnickaha, teatr „Biełaruskaje t-wa Kamedyi i Dramy“ i inš.

Aproč taho, padsekcyja adčyniaje teatralny muzej, dla jakoha užo sabrana šmat kaštoŭnych matarjałaŭ.

Knižnyja bahaŭci BSRR. Pastanowaj 16 maja h. h. rearhanizawana Bielaruskaja Dżaržaŭnaja i Uniwersyteckaja Bibliateka ŭ Centralny Dżaržaŭny Knihaŭŭ i Bibliateku Ŭstanou BSRR. Ad-načasna z pastanowaj adčynieny addzialeŭni knihaschowu ŭ Mahilewie i Wiciebsku. Hetym aktam Bielaruskaja Dżaržaŭnaja Bibliateka wydzielena ŭ samastojnuju adzinku.

Za čas swajho istnawańnia biblioteka wyrasła i ciapier źmiaščaŭ ŭ sabie kala 300 tysiač tomaŭ. Biblioteka budzie wypaŭniać funkcyi biblioteki BDU i Inbiekultu i budzie źmiaščać u sabie ŭsie biełaruskija knižnyja bahaćci, źjaŭlajušysia bibliahrafičnym centram.

Pry bibliatarcy arhanizawany specyjalny bibliahrafičny addziel, praca jakoha była raspačata ŭ 1923 h. ślácham wydzialeńnia addzielu sawieckaha budaŭnictwa, kudy byli źmieščany ŭsie litaraturnyja wydańni SSRR, pačynajučy z 1922 h.

Časta alkoholik pjany dapašćicca da hetakaha hrechu, jakoha-by nikoli nie zrabiu budućy ćwiarozym i jakoha musić pašla stydacca praz usio żywćio.

VII pryk. — „Nia kradzi“.

Alkoholik-pjanica kradzież ad samaha siabie, żonki, dzieci — zdarouje, majemaść, ci zarobak, bo marnuje zdarouje i prapiwaje majemaść ci zarobak.

A kali ljudi ničoha nia majuć, to kraduć čužoje, ašukiwajuć i hetak dzieci alkoholika-pjanicy robiacca żulikami żładziejami.

VIII pryk. „Nia šwiedč falšywa suprociū swajho bližniaha“.

Pjany ci padwypiūšy, kali jamu ūžo razwiazacca jazyk, śmiajecca z susiedziaū bliźszych i dałszych, abmaūlaje, danosić usialakija plotki, ci sam wydumliwaje ich i hetak razdmuchiwaje ahoŭ nienawiści, niazhody, swarki pamiż swaimi bliźnimi.

Kali my chočam, kab naš narod byŭ narodam maralnym, to pierš-na-pierš musim pracawać nad tym, kab jon byŭ ćwiarozym.

(Dalej budzie).

Druhim bokam nawukowaj bibliahrafičnaj pracy bibliateki žjaŭlajecca praca, jakaja prawodzicca supolna z IBK dzieła składańnia poŭnaj bibliahrafii biełarusaznaŭstwa. Zaraz užo sabrana zwyš 50 tysiač kartak, IBK raspačaŭ wydańnie hetych matarjałaŭ. Drukujecca užo IV tom etnahrafii, padrychtawany da druku adziel I-šy „Pryrody i wytworčych sił“.

Pry bibliatecy znachodzicca biełaruskaja knižnaja pałata, jakaja prawodzić taksama rehistracyju ŭsiech drukawanych tworaŭ BSR.

Biełaruskaja knižnaja pałata wydaje swaj ŭłasny orhan „Letapis Biełaruskaha Druku“.

Z Polšcy.

Pryhawar u sprawie kap. Zahrajskaha. Adbyŭsia sud nad kap. Zahrajskim u sprawie zabojstwa šofer na st. Nawajelnia.

Sud prysudziŭ Zahrajskaha na 1 hod krepasći z zaličėnėm miesiaca areštu padčas śledztwa. I heta paśla śćwierdzańnia praz sud, što niabyło danyh, kab šofer chacieŭ abrazić kapitana, a tak-ža, nia było dakazana, što abwinawačany byŭ zmušany baranić swajho žyćcia. Jak tanna cenicca žyćcio čaławieka, kali sudziać aficera!

Żjezd nacyjanalnych mienšaścĩaŭ. U Wařawie 8 h. m. adbyŭsia žjezd nacyjanalnych mienšaścĩaŭ u Polšcy.

U zjezdzie ŭziali ŭdzieł: Biełarusy, Ukraincy, Niemcy i Litoŭcy. Rezultatam naradaŭ było ŭtwareńnie supolnaha prasowaha biuro dla prapahandy ŭ kraj i zahranicaj.

Učasniki zjezdu pastanawili zrabić nastupny žjezd u bolš šyrokim kruhu, na jakim budzie bliżej abhaworana prahrama dziejańnia.

Sprawa litoŭska-radawaha dahaworu. Staršynia Rady Ministraŭ marš. Piłsudski adbyŭ doŭhuju naradu z min. zahr. spraŭ p. Zaleskim. Razhladali sprawu dahaworu miž SSR i Litwoj.

Baračba z darahoŭlaj. U prošłym tydni adbyłasia narada ekanamičnaha kamitetu Rady Ministraŭ. Razhladalisia sposaby baračby z darahoŭlaj.

Z Niezależnaj Litwy.

Wodhuki litoŭska-radawaha dahaworu.

Litoŭska-radawy dahawor i Wilenskaja sprawa. „Kurjer Wileński“ padaje, što Śleżewič, staršynia litoŭskich ministraŭ, padčas hutarki z pradstaŭnikom „Elty“ ŭ sprawie litoŭska-radawaha dahaworu skazaŭ, što praz hety dahawor Rady jašče raz śćwierdzili ŭsie asnowy litoŭska-radawaha dahaworu z 1920 h., u jakim Wilnia pryznajecca Litwie. Ciapier Polšča nia budzie mieć padstawy tumačyć, što Ryski traktat ŭmianiu asnowy terytoryjalnaja dahaworu z 1920 h. Ureście Śleżewič daŭ, što Rady, u asobnaj nocy, specyalna ŭ wilenskaj sprawie, zajawili, što hwałt hien. Żelihoŭskaha nie ŭmianiu stanowišča. Radaŭ da Litwy i što Rady nie pryznajuć ani hwałtu Żelihoŭskaha, ani pastanowy Rady Ambasadoraŭ što da ciapierašnich polska-litoŭskich hranic.

Ci budzie ratyfikawany litoŭska-radawy dahawor. U Koŭni 4 h. m. na supolnym pasiedzańni

ministraŭ i sojmawaj komisii da spraŭ zahraničnych min. Śleżewič zreferawaŭ apošni dahawor z Radami. U sojmawych kruhach spadziajucca, što Sojm Litoŭski zmoža znajści bolšaść dla ratyfikacyi ŭmowy.

Liha Narodaŭ ab litoŭska-radawym dahawory. Anhielskaja hazeta „Temps“, abhawarywajučy sprawu litoŭska-radawaha dahaworu, uwažaje, što hety dahawor moža narušyć spakoj u ŭschodniaj častcy Eŭropy. Miejsca dahaworu, dzie haworyecca ab Wilni, wyrazna piarečyć Ryskamuh dahaworu. Dzieła zachawańnia spakoju „Temps“ radzić Polšcy i Litwie papracawać nad parazumieńniem.

Litoŭska-radawy dahawor i litoŭski pasol u Paryży. Litoŭski pasol u Paryży Klimas padčas hutarki z supracoŭnikom haz. „Последние Новости“ skazaŭ, što litoŭska-radawy dahawor nia wychodzie za hranicy dahaworu z 1920 h. Rady padpisywajučy Ryskuju ŭmowu z Polščaj addali Polšcy ziemli miž hranicaj Litoŭskaj i hranicaj idučaj na ŭschod ad MienSKU, pakidajučy spor za Wilniu Polšcy i Litwie. Konferencyja Ambasadoraŭ wyrašyla sprawu Wilni na karyšć Polšcy, čaho ŭrad Litwy nia pryznaŭ, a Liha Narodaŭ pakinuła hetuju sprawu nia wyrašanj. Takim paradkam dahawor hety zusim nie piarečyć Lizie Narodaŭ. U najbliżejšym čaśie treba spadziawacca padobnych dahaworaŭ miž Łatwijaj, Estonijaj, Finlandyjaj i Radami.

Litoŭskija prafesyjanalnyja sajuzy wysyłajuć delehataŭ u SSR. Na apošnim pasiedzańni biura sac.-demakratyčnych prafesyjanalnych sajuzaŭ u Koŭnie razhladałasia sprawa pasyłki delehataŭ u SSR.

Delehacyja maje wyjechać pad peŭnymi warunkami. Jany chočać sabie zahwarantawać swabodny ahlad fabrykaŭ, turmaŭ GPU i turmy na Saławieckich astrawoch.

Kali budzie ratyfikawany litoŭska-radawy dahawor. „Hołas Litwy“ padaje, što ratyfikacyja rad.-lit. dahaworu nastupie tolki paśla padpisańnia handlowaje ŭmowy z Radami. Heta maje być naciskam sa starany Litwy na Rady ŭ kirunku ŭstupak pry pierahaworach handlowych.

Z žyćcia haspadarskaha.

Wywóz drewa. „Kurjer Wileński“ padaje, što wywóz drewa z hodu ŭ hod pawialičawajecca. Wiazuć jaho čyhunkami trochu abroblenym i prosta belkami blizu ŭ-wa ŭsie bolš pramysłowyja dziaržawy, jak: Anhlija, Hałandzija, Niamieččyna, Belhija, Francyja.

Jak wyhladaje nieŭradžaj u Wilenščynie. Sioleta da siaredniaha narmalnaha ŭradžaju niechapaje: u Wilenska-Trockim paw. 143.000 ctn. metr.

„Świančianskim	177.000	„	„
„Ašmianskim	91.000	„	„
„Brasłaŭskim	203.000	„	„
„Pastaŭskim	160.000	„	„
„Dzišienskim	132.000	„	„
„Wialejskim	116.000	„	„

Razam . . . 1.022.000 ctn. metr.

Uśiu wahu stanowišča, u jakim apynułasia Wilenščyna, zrazumiejem, kali adznačym, što ŭ narmalnych warunkach u Wilenščynie prywoziłasia kala 170.000 centn. metr., a sioleta niechapaje 1.200.000 cent. m.

10-LEĆCIE „KRYNICY”.

U hetym miesiacy siol. h. kančajecca 10-ty hod, jak pačala wychodzić u świat „KRYNICA”. Woś-ža naša Redakcyja z pryčyny dziesiacilećcia ũ dzień 24 kastyčnika siol. h. ładzić światkawańnie, na jakoje zaprašaje ũsich swaich supracouńnikaŭ, pryčilnikaŭ i hramadzianstwa ahułam.

U dzień światkawańnia adbudziecca takža narada našych supracouńnikaŭ, jakich zaprašajem źjechać na toj-ža dzień 24.-X.-26. ranicaj, abo 23.-X. wiečaram.

Narada adbudziecca 24.X a hadz. 12 dnia, a światkawańnie ũ h. 7 wieč. u Red. „Bieł. Krynicy” (Połackaja wul.Nr. 4 — 10).

Dyk ryechtujeśsia, Hramadzianie!...

Z zahranicy.

Łatwija Za prykładam Łitwy. U Ryzie 8 h. m adbyłasia narada pad kiraŭnictwam min zahr. spraŭ Ulmanisa ũ sprawie padhatoŭki pierahaworaŭ z Radami ũ sprawie ũzajemnaj neŭtralnaści.

S. S. R. R. Apazycyja ũzmahajecca. Z Maskwy pawiedamlajuć, što ruch apazycyjny ażywiŭsia jznoŭ. Adbywajucca nielehalnija sabrańni. Na čale ruchu stajać: Zinoŭjeŭ, Trocki, Radek, Piatakoŭ, Smilin i inš.

Kanferencyja kamunistaŭ adłożana. Wyznačana pierš Usierasiejskaja Kanferencyja kamunistyčnaja na 15 kastyčnika, adłożana na 10 dzion. Chodziać čutki, što pryčynaj hetaha jość silnaja padhatoŭka apazycyji da zmahańnia na partyjnym źjeździe.

Niamieččyna Wilhelm II wiartajecca damoŭ. Z Berlina pawiedamlajuć, što niamiecki car pakinuŭ Doorn, dzie dahetul byŭ i wyjechaŭ u kirunku Niamieččyny, dzie jon maje asieści ũ zamku Hamburskim.

Z Wilni.

Kamunistyčnyja adozwy. Jak pišuć polskija hazety nočcu z 6 na 7 h. m. na pradmieściach Wilni byli paraskidanyja kamunistyčnyja adozwy padpisanyja praz Akružny Kamitet Kamunistyčnaj Partyi Zachodniaj Bielarusi.

Zaraznyja chwaroby ũ Wilni. Addziel zdarouja pry Mahistracie m. Wilni padaje da wiedamaści, što lik zaraznych chwarobaŭ za apošni tydzień wyhladaje hetak: brušnoha tyfusa 10, plamistaha 1, wospy 1, wodry 1, roży 4, suchotaŭ 3.

Naša Pošta.

H. ŁOŚ z pap Świra: Prošbu Wašu spaŭniajem.
K. JUCHNIEWIČU: Waš raskaz da druku nie padchodźić. Zahadki duža dobryja. Razhadali zahadku tak-ža dobra.
KLUČANOWIČU: Waš wierš: „Wiečar nadchodźić” da nas nie dajšoŭ; a wierš: „Sielanin” atrymali. Pastarajemsia nadrukawać. Pišycie ab žyćci wašaj staronki.
JALINCY: Atrymali, skarystajem.

Usiačyna.

HLUCHI, KALI NIE PAČUJE, DYK WYDUMAJE.

Ludziej na świecie mnoha ũsiakich:
Jość z nosam toŭstym, jak truboj,
Z nahami jość jak klešcy raka,
Z wialikaj z cebar haławoj!
Dary pryrody — dyk wiadoma:
Nia možna nawat ich pradać;
Ci my pamiž swaich u doma,
Ci ũ ludzi jdziom — pawinny brać.
Pryšlosia raz adzin hluchomu
Na Spasa ũ cerkwie pabywać;
Hadoŭ dziesiatak peŭna z domu
Jon za paroh nia moh stupać.
Aż tu na leta stała lepiej
I staŭ jon synu dakučać:
„Synok moj miły, — jamu klepie —
Čaču ja ũ spowiedzi bywać”.
I woś pa dobrej łascy syna
Jaho ũ cerkwie bačym my:
Staić, hladzić kruhom wačyma
I wun što ũhledziŭ la ściany.
Stajaŭ tam čaławiek hubaty —
Jamu na’t hetaha nia ũciam,
Što na jaho hladzić zaŭziata
Hluchi pakutnik naś Ściapan.
„Hladził hladził to-ż hety świstać —
Jaho susiedu pakazaŭ. —
Jon dumaŭ peŭna na jhryšča,
A nie ũ carkwu da nas papaŭ”.
„Ad rodu jon taki hubaty, —
Susied ũspieŭ toj adkazać. —
Z natury jon taki łupaty
I susim nia dumać świstać.”

N. ŻALBA.

— PAŠYRAJCIE „BIEŁARUSKUJU KRYNICU”! —

Biełaruskaja Kniharnia „KRYNICA”

St. Stankiewiča. Wilnia, Zawalnaja wul. Nr 7.

Pradaje ũsialakija biełaruskije knižki, a taksama školnyja padručniki biełaruskija, polskija i rožnyja školnyja i pišmiennyja pryłady.

Wysylaje na prawincyju pa atrymańni naležnych hrošy, abo zadatku nia mienš treciaj čaści.

Nr. 6.

„ZORKA“

Addzieł dla na-
szych dzieć.

PAPALA KASA NA KAMIEN.

(Z ukrainskaha).

Pryšli da šaŭca hości. Pasyłaje šawiec swajho małoha pamocnika z zbankom kupici piwa.

— Ale-ż wy, panie majstra, nie dali mnie hrošy na piwa.

— „Dyk koždy durań patrać pryniaści piwa za hrošy. A ty pryniasi biaz hrošaj, — tady budzie štuka“...

Čłapiec pajšoŭ. Za časinu waročajecca, stawić spakojna pierad šaŭcom na stale parożni zbanok i kaža:

— Kali łaska, picie, panie majstral!

— A što ja budu pić, kali zbanok parożni?!

— E, heta koždy durań patrać z poŭnaha napicca, a wy napiciesie z parożniaha — woš budzie štuka!...

PRYJACIELI ZIEMLAROBAWY.

(„Świt Dytyny“).

U Francyi ũsiudy na paloch, na staŭbach pryda-
rożnych razwiešany hetakija nadpisy:

„Wożyk kormicca myšami, ślimakami, husianica-
mi dy inšymi škodnymi ziemlarobu stwareńniami —
nie zabiwajcie wożykaŭ!“

„Krot zjadaje čarwiaki i husianicy — nie zništa-
żajcie kratoŭ!“

„Kożnaja rapucha zjadaje za adnu hadzinu kala
30 škodnych čarwiakoŭ — nie zabiwajcie rapuchaŭ!“

„Chrušcy, dy rożnyja čarwiaki najhoršyja niepry-
jacieli ziemlarobawy. Adnyja tolki ptuški mohuć lohka
sprawicca z imi“.

Nie wyjmajcie z hniozdaŭ ptušynych jaječak i ptu-
šaniatak“.

KANWALIJA.

U maleńkaj, krywieńkaj chatcy pad lesam żyła
sa swajej matkaju biednaja maleńkaja dziaŭčynka. Ja-
na hulała pa zialonaj sienażaci z druhimi dziećmi,
pašwiła żywinu, zbirała kraski, słuchała ptušačyja
pieśni i choć biednaja, ale była wiasiołaja i ščaśliwaja.

Dy nia doŭha pażyła jana na biełym świecie; —
raz niejak zachwareła i chutka pamiorła, a dzieła taho,
što była wielmi dobrawa, zaraz-ža pašla śmierci apy-
nułasja ũ niebie siarod biełych, skrydlatych aniołkaŭ,
siarod ptuśak rajskich.

I pytajucca ũ jaje aniołki: „Ci nie škada tabie,
dziciatka, twajej chatki ũbohaj?“ A jana im adkazywa-
je: „Jak-ža-ż ja mała-b škadawać swajej chatki krywoj
dy maleńkaj, kali ja ciapier żywu ũ cudownym niebie!“

Aniołki iznoŭ pytajucca: „A ci nia sumuješ ty pa
dzieciach, z katorymi hulała pa kwietkach, što rastuć
na wašym łuzie?“

— „Čaho-ż ja miała-b sumawać pa dzieciach,
kali tut z aniołkami hulaju, ci pa kwietkach, kali tut
šmat piakniejšyja rastuć nawakoła“.

Nakaniec aniołki pytajucca: „A ci nie škaduješ ty

swajej matki, što tam na ziamli tak horka pa tabie
płača — zabiwajecca?“

Uspomniŭšy swaju mamu, dziaŭčynka zasmuciła-
sia, scisnułasja jej serca, a z wačej pasypałasja drobny-
ja ślozki.

Dy nia ślozkami jany na ziamlu ũpali, a źjawili-
sia ũ hustym lesie, pobač matčynaj chatki, biełymi,
pachniŭšymi čaračkami, lesawoj kanwalijaj. Z. W.

HOŚCI SINIČKI.

Sinička-siastryčka,

Skul ty haściej mieła?

Saławiej byŭ z luhoŭ

Čorny drozd — z lasoŭ,

A warobčyk, dobry chłop-

[čyk

Z zialonych sadoŭ.

Sinička-siastryčka,

Što im jeści dała?

Saławiej jeŭ muški,

Čorny drozd čarwiački,

A warobčyk, dobry chłop-

[čyk

Samyja krošački.

Sinička-siastryčka,

Što im pici dała?

Saławiej piŭ miadok,

Čorny drozd z jahad sok,

A warobčyk, dobry chłop-

[čyk

Tolki rasu z kwiatok.

Sinička-siastryčka,

Jak tabie dziakawali?

Saławiej zapiajaŭ,

Čorny drozd zaświstaŭ,

A warobčyk, dobry chłop-

[čyk

Tolki začyrykaŭ.

Hałubka.

KONI I HUSI.

Daciahnuli koni ciażki wialičezny woz sa zbożam
da młyna, hdzie im użo možna było krychu adpačyć.
Koni byli zamaryŭšysia: ciażka dychali. A pad wozam
sabrałasja šmat husiej dy kryčali na ũwieś padworak.

— „Dziŭnyja stwareńni“ — pakiwaŭ haławoju
maładziejšy koń — „kryku, homanu aź wuśy balać, a
da raboty da nijakaj niazdatnyja“...

A druhi koń kaža: „Nie darma haworać, što hdzie
šmat hutarki, tam mała raboty“... N—ja.

MUŻYKOWY SANI.

Złamalasja ũ muzyka sani. — „Nu — skazaŭ jon
babie, — zrablu ja ciapier sani wialikija, wialikija!“.
Staŭ jon ũ chacie rabić sani i kaža babie: „Hladzi,
baba, ci dobryja rablu ja sani?“ Pahladziela baba
i kaža: „Tak to tak, ale won wieźci jak?!“ Ničoha nie
paznaŭ muzyk, ab čym kaža baba. Robić jon sani wia-
likija: „Nu ciapier hladzi, baba, ci dobryja wychodziać
sani?“ Pahladziela baba i kaža iznoŭ: „Tak to tak, ale
won wieźci jak?“ — „Ech ty, baba“, — kaža muzyk
— „ničoha ty, widać, nia znaješ“.

Zrabiŭ muzyk sani, wialikija, wialikija i staŭ ich
z chaty won wywazić, asani ũ dźwiery nia lezuć. Ta-
dy paznaŭ muzyk, ab čym hawaryła baba...

Paznaŭ, ale poznał...

B. S.

DZIETKI! ČYTAJCIE KNIŻKI I HAZETY ũ SWAJEJ
— — RODNAJ BIEŁARUSKAJ MOWIE! — —